



PARLAMENT EWROPEW

2014 - 2019

*Dokument ta' sessioni*

17.9.2014

B8-0090/2014 }  
B8-0091/2014 }  
B8-0093/2014 }  
B8-0095/2014 }  
B8-0096/2014 }  
B8-0099/2014 } RC1

## **MOZZJONI GHAL RIŽOLUZZJONI KONGUNTA**

imressqa skont l-Artikoli 135(5) u 123(4) tar-Regoli ta' Proċedura

li tissostitwixxi l-mozzjonijiet għal riżoluzzjoni mressqa mill-gruppi:

ECR (B8-0090/2014)  
ALDE (B8-0091/2014)  
S&D (B8-0093/2014)  
PPE (B8-0095/2014)  
GUE/NGL (B8-0096/2014)  
Verts/ALE (B8-0099/2014)

dwar il-persekuzzjoni tad-difensuri tad-drittijiet tal-bniedem fl-Azerbajġan  
(2014/2832(RSP))

**Cristian Dan Preda, Elmar Brok, Davor Ivo Stier, Bogdan Brunon Wenta,  
Giovanni La Via, Tunne Kelam, Monica Luisa Macovei, Petri Sarvamaa,  
Eduard Kukan, Jeroen Lenaers, Csaba Sógor, Jarosław Leszek Wałęsa,  
Róża Gräfin von Thun und Hohenstein, Agnieszka Kozłowska-Rajewicz,  
Jaromír Štětina, Dubravka Šuica, Pavel Svoboda, László Tőkés,  
Andrej Plenković  
fisem il-Grupp PPE  
Josef Weidenholzer, Elena Valenciano Martínez-Orozco, Liisa Jaakonsaari,**

RC\1034930MT.doc

PE536.992v01-00 }  
PE536.993v01-00 }  
PE536.995v01-00 }  
PE536.997v01-00 }  
PE536.998v01-00 }  
PE537.001v01-00 } RC1

**MT**

*Magħquda fid-diversità*

**MT**

**Kati Piri, Richard Howitt, Pier Antonio Panzeri, Ana Gomes, Lidia Joanna Geringer de Oedenberg, Goffredo Maria Bettini, Luigi Morgano**

fisem il-Grupp S&D

**Charles Tannock**

fisem il-Grupp ECR

**Alexander Graf Lambsdorff, Louis Michel, Jozo Radoš, Marielle de Sarnez,**

**Marietje Schaake, Pavel Telička, Martina Dlabajová, Juan Carlos Girauta**

**Vidal, Johannes Cornelis van Baalen, Ramon Tremosa i Balcells, Petr Ježek,**

**Ilhan Kyuchyuk**

fisem il-Grupp ALDE

**Marie-Christine Vergiat**

fisem il-Grupp GUE/NGL

**Ulrike Lunacek, Tamás Meszerics, Molly Scott Cato, Michèle Rivasi,**

**Barbara Lochbihler, Ernest Maragall**

fisem il-Grupp Verts/ALE

Riżoluzzjoni tal-Parlament Ewropew dwar il-persekuzzjoni tad-difensuri tad-drittijiet tal-bniedem fl-Azerbajġan  
**(2014/2832(RSP))**

*Il-Parlament Ewropew,*

- wara li kkunsidra r-riżoluzzjonijiet preċedenti tiegħu dwar is-sitwazzjoni fl-Azerbajġan, b'mod partikolari dawk tat-18 ta' April 2012 li jinkludu r-rakkomandazzjonijiet tagħhom lill-Kunsill, lill-Kummissjoni u lis-SEAE dwar in-negozjati dwar il-Ftehim ta' Assoċjazzjoni UE-Azerbajġan<sup>1</sup> u tat-13 ta' Ĝunju 2013 dwar il-każ ta' Ilgar Mammadov<sup>2</sup>,
- wara li kkunsidra l-Komunikazzjoni Kongunta tal-15 ta' Mejju 2012 mill-Kummissjoni u r-Rappreżentant Gholi tal-Unjoni Ewropea għall-Affarijiet Barranin u l-Politika ta' Sigurtà lill-Parlament Ewropew, lill-Kunsill, lill-Kunitat Ekonomiku u Soċjali Ewropew u lill-Kunitat tar-Reġjuni bit-titlu "Inwettqu politika gdida Ewropea tal-Vičinat" (JOIN(2012)0014),
- wara li kkunsidra r-rapport 2013 tal-Kummissjoni dwar il-progress magħmul mill-Azerbajġan fl-ambitu tal-PEV (SWD(2014)0070) ta' Marzu 2014,
- wara li kkunsidra l-Pjan ta' Azzjoni UE-Azerbajġan dwar il-PEV,
- wara li kkunsidra d-dikjarazzjoni tat-2 ta' Awwissu 2014 tal-kelliema tal-Viči President/tar-Rappreżentant Gholi (VP/RGħ) u tal-Kummissarju għat-Tkabbir u l-Politika Ewropea tal-Vičinat, Stefan Fule, dwar l-arrest ta' Leyla Yunus,
- wara li kkunsidra d-dikjarazzjoni tas-6 ta' Awwissu 2014 tal-kelliem tal-VP/RGħ dwar l-arrest ta' Rasul Jafarov,
- wara li kkunsidra d-dikjarazzjoni tal-UE tal-14 ta' Awwissu 2014 dwar is-sitwazzjoni tad-drittijiet tal-bniedem u tas-soċjetà civili fl-Azerbajġan,
- wara li kkunsidra d-dikjarazzjoni magħmula fit-8 ta' Settembru 2014 f'Baku mill-Kummissarju Fule dwar ir-rwol kruċjali li žvolgiet is-soċjetà civili fis-Sħubja tal-Lvant u l-ahbar ta' programm ġdid ta' appoġġ mill-UE għas-soċjetà civili fl-Azerbajġan, li jipprevedi l-ghotja ta' EUR 3 miljun fl-2014-2015,
- wara li kkunsidra d-dikjarazzjoni tal-1 ta' Awwissu 2014 tas-Segretarju Ĝenerali tal-Kunsill tal-Ewropa, Thorbjørn Jagland, dwar l-arrest ta' Leyla Yunus, id-direttur tal-Istitut għall-Paċi u d-Demokrazija fl-Azerbajġan,
- wara li kkunsidra d-Dikjarazzjoni ta' Baku adottata mill-Assemblea Parlamentari tal-OSKE waqt is-sessjoni annwali tagħha bejn it-28 ta' Ĝunju u t-2 ta' Lulju 2014, li tesprimi thassib dwar l-użu ħażin ta' proċeduri amministrattivi u leġiżlazzjoni biex jinżammu, jintefgħu l-ħabs, jiġu intimidati jew b'xi mod imsikkta d-difensuri tad-drittijiet tal-bniedem u l-kritici

<sup>1</sup> GU C 258 E, 7.9.2013, p. 36.

<sup>2</sup> Testi adottati, P7\_TA(2013)0285.

fdiversi Stati partecipanti tal-OSKE,

- wara li kkunsidra l-Ftehim ta' Sħubija u Kooperazzjoni bejn il-KE u l-Azerbajġan, li daħal fis-seħħ fl-1999, kif ukoll in-negozjati li għaddejjin bħalissa bejn iż-żewġ partijiet għal ftehim ġdid li għandu jieħu post dak eżistenti,
  - wara li kkunsidra l-Artikoli 135(5) u 123(4) tar-Regoli ta' Proċedura tiegħu,
- A. billi l-klima ġenerali tad-drittijiet tal-bniedem fl-Azerbajġan ilha sejra lura għal dawn l-ahħar fit-snin, u fl-ahħar xħur eskalat bil-kbir b'repressjoni, pressjoni u intimidazzjoni mill-gvern fil-konfront tal-NGOs, attivisti tas-soċjetà civili, ġurnalisti u difensuri tad-drittijiet tal-bniedem;
  - B. billi mill-ahħar ta' Lulju 'l hawn il-gvern poggia fil-mira xi wħud mill-aktar difensuri prominenti tad-drittijiet tal-bniedem fil-pajjiż, u tefagħhom il-ħabs apparentement fuq akkuži motivati politikament, b'referenza partikolari għall-każijiet ta' Leyla Yunus, id-direttur celebri tal-Istitut għall-Paċi u d-Demokrazija, u żewġha, l-istoriku Arif Yunus, u Rasul Jafarov, il-president tal-Klabb tad-Drittijiet tal-Bniedem tal-Azerbajġan;
  - C. billi l-president tas-Soċjetà tal-Edukazzjoni Ĝuridika tal-Azerbajġan, Intigam Aliyev, avukat tad-drittijiet tal-bniedem li ddefenda aktar minn 200 kawża quddiem il-Qorti Ewropea tad-Drittijiet tal-Bniedem fl-oqsma tal-ksur tal-libertà tal-kelma, id-dritt għal process ġust u d-dritt elettorali fl-Azerbajġan, ġie arrestat fit-8 ta' Awwissu 2014 u soġġett għal arrest ta' tliet xħur fuq akkuži kriminali, incident li jikkonferma t-tendenza ġenerali li d-difensuri prominenti tad-drittijiet tal-bniedem fil-pajjiż jiġu msikkta u processati;
  - D. billi ġie rapportat li Leyla Yunus ġiet soġġetta għal atti ta' vjolenza fil-ħabs, imwettqa minn priguniera fl-istess ċella, u li ma ttieħdu l-ebda miżuri biex tīgi kkastigata din il-priguniera jew biex tīgi żgurata l-protezzjoni tas-Sa Yunus; billi għalkemm fil-ħabs saħħet is-Sa Yunus marret lura, ma ngħatatalhiex kura medika xierqa;
  - E. billi fis-26 ta' Mejju 2014 Anara Mammadli, president tal-Election Monitoring and Democracy Studies Centre (EMDS), u Bashir Suleymanli, direttur tal-istess ċentru, ingħataw sentenzi ta' ħabs ta' 5 snin u 6 xħur, u ta' 3 snin u 6 xħur, rispettivament, fuq akkuži li jvarjaw minn evażjoni tat-taxxa għal intraprenditorija illegali;
  - F. billi fl-istess waqt, 8 attivisti tal-moviment taż-żgħażaqgħ mhux governattiv NIDA ġew ikkundannati fuq akkuži ta' vandaliżmu, pussess tad-droga u pussess ta' splussiv, kif ukoll il-ħsieb li jikkawżaw diżordni pubbliku u, barra minn hekk, l-attivisti tal-midja soċjalji Omar Mammadov, Abdul Abilov u Elsever Murselli ġew ikkundannati għal bejn 5 snin u 5 snin u nofs ħabs fuq akkuži ta' pussess ta' droga, u ħadd minnhom ma kellu aċċess għal avukat tal-ghażla tagħhom filwaqt li lkoll ilmentaw minn trattament hażin fil-kustodja tal-puliżija;
  - G. billi ħafna ġurnalisti, difensuri tad-drittijiet tal-bniedem u attivisti oħrajn qed jiffacċċjaw akkuži fil-qorti miġjuba kontrihom fl-Azerbajġan, inkluż Hasan Huseynli, kap tal-Intelligent Citizen Enlightenment Centre Public Union, li nghata sentenza ta' 6 snin ħabs fl-

14 ta' Lulju 2014, u Rauf Mirkadirov, ġurnalista investigattiv ma' "Zerkalo", il-ġurnal ewleni bil-lingwa Russa, li jinsab miżmum fuq arrest preventiv fuq akkuži ta' tradiment; billi fit-8 ta' Awwisu 2014 il-pulizija għamlet rejd fl-uffiċċi tal-Institute for Reporters' Freedom and Safety (IRFS), NGO ewlenija tad-drittijiet tal-midja fil-pajjiż, immexxija minn Emin Huseynov, id-difensur tad-drittijiet tal-bniedem magħruf u rikonoxxut internazzjonalment; billi figura oħra arrestata reċentement hija dik tal-ġurnalista prominenti tal-oppożizzjoni Seymur Haziye, akkużat b'vandalizmu kriminali u miżmum f'arrest preventiv għal xahrejn;

- H. billi dawn il-każijiet isegwu għexieren oħrajn li qed jaffettwaw attivisti politici, difensuri tad-drittijiet, ġurnalisti, bloggers u attivisti tal-midja soċċali, li fl-ahħar sentejn sfaw mitfugħin il-habs mill-awtoritajiet fuq akkuži foloz simili, bhal vandaliżmu, pussess tad-droga, evażjoni tat-taxxa, u saħansitra tradiment; billi l-mewgħa reċenti ta' arresti kellha effett kollaterali serju, hekk kif ġiegħlet għadd ta' attivisti magħrufin jaħarbu mill-pajjiż jew jistaħbew;
- I. billi l-ġurnal indipendenti Azerbaigħani "Azadlıq" ġie mgiegħel jissospendi l-pubblikazzjoni minħabba allegati problemi finanzjarji, wara li preċedentement kellu jiffaċċa pressjoni uffiċċiali, apparentement b'rabta mar-rapportar tiegħi dwar il-korruzzjoni;
- J. billi l-Qorti Ewropea tad-Drittijiet tal-Bniedem (QEDB) tat-diverti sentenzi f'każijiet ta' ksur tad-drittijiet tal-bniedem fl-Azerbaigħan, l-aktar waħda reċenti fit-22 ta' Mejju 2014 fil-każ ta' Ilgar Mammadov, president tal-moviment cíviku Republican Alternative (REAL); billi minkejja s-sentenza tal-Qorti li l-arrest kien motivat politikament, l-awtoritajiet irrifjutaw li jeħilsuh;
- K. billi ilu mill-2006 li hemm projbizzjoni effettiva fuq protesti paċċifici fiċ-ċentru ta' Baku, u reċentement gew introdotti multi ġodda ħorox u perjodi itwal ta' detenzjoni amministrattiva għal dawk li jorganizzaw jew jipparteċipaw flaqgħat pubbliċi mhux awtorizzati;
- L. billi l-awtoritajiet Azerbaigħani injoraw l-opinjonijiet tal-Kummissjoni Ewropea għad-Demokrazija permezz tad-Dritt (il-Kummissjoni ta' Venezuela) tal-Kunsill tal-Ewropa dwar il-lijjiet relatati mal-libertà ta' assoċċiazjoni, il-partiti politici u l-protezzjoni mid-diffamazzjoni; billi, barra minn hekk, fit-taw każ il-konklużjonijiet tal-Kummissarju għad-Drittijiet tal-Bniedem tal-Kunsill tal-Ewropa wara ż-żjarat tiegħi fil-pajjiż;
- M. billi fi Frar 2014 il-President Aliyev iffirma emendi ulterjuri għal-Liġi tal-NGOs, li issa tagħti lill-awtoritajiet poteri addizzjonal għas-sospensjoni temporanja jew il-projbizzjoni permanenti ta' NGOs nazzjonali jew barranin fl-Azerbaigħan, u tintroduċi reati ġodda li jgħorr kundanna ta' multi, li issa ż-diedu għal AZN 2 500 – 3 000 (madwar EUR 2 600 – 3 100) għall-NGOs u AZN 1 000 – 2 000 (madwar EUR 1 000 – 2 000) għad-diretturi ta' NGOs nazzjonali u barranin;
- N. billi l-kont tal-bank tal-union pubblika Oil Workers' Rights Protection Organisation, ibbażata f'Baku, u dak tal-mexxejja tagħha, Gahramanova Mirvari Uzeyir, gew iffrizati wara deċiżjoni tal-Qorti Distrettwali Baku City Nasimi fit-8 ta' Lulju 2014;
- O. billi l-Azerbaigħan huwa membru tal-Kunsill tal-Ewropa u firmatarju tal-Konvenzjoni Ewropea dwar id-Drittijiet tal-Bniedem;

P. billi fl-14 ta' Mejju 2014 l-Azerbajġan assuma l-presidenza tal-Kumitat tal-Ministri tal-Kunsill tal-Ewropa;

1. Jenfasizza li r-rispett sħiħ tad-drittijiet tal-bniedem, il-principji demokratici, il-libertajiet fundamentali u l-istat tad-dritt jinsab fil-qofol tal-qafas għal kooperazzjoni fi ħdan is-SL, u tal-impenji magħmula mill-Azerbajġan fi ħdan il-Kunsill tal-Ewropa u l-OSKE;
2. Jikkundanna bl-aktar mod qawwi possibbli l-arrest u ż-żamma ta' Leyla Yunus, Arif Yunus, Rasul Jafarov, Intigam Aliyev u Hasan Huseyni, u jesīgi l-ħelsien immedjat u inkondizzjonat tagħhom kif ukoll l-irtirar tal-akkuži kollha miġjuba kontrihom; jitlob investigazzjoni immedjata u fil-fond rigward l-attakk fuq Ilqar Nasibov, u jappella biex dawk responsabbli jingiebu quddiem il-ġustizzja;
3. Jistieden lill-awtoritajiet fl-Azerbajġan biex jiggarrantixxu l-integrità fiżika u psikoloġika ta' Leyla Yunus, Arif Yunusov u d-difensuri kollha tad-drittijiet tal-bniedem fl-Azerbajġan, u jiżguraw li jingħataw kura medika xierqa, bħal medicini u kura fi sptar;
4. Itenni l-appell tiegħu lill-gvern Azerbajġani biex jieħu passi konkreti biex, bi priorità urġenti, itejjeb is-sitwazzjoni tad-drittijiet tal-bniedem fil-pajjiż, inkluż billi jinhelsu minnufiħ u mingħajr kundizzjonijiet il-prigunieri politici kollha u billi jieqfu l-arresti motivati politikament;
5. Jistieden lill-awtoritajiet Azerbajġani jieqfu jagħtu fastidju u jintimidaw lill-organizzazzjonijiet tas-soċjetà civili, lill-politici tal-oppozizzjoni u lill-ġurnalisti indipendenti, u jżommu lura milli jxekklu jew jindahlu fil-ħidma imprezzabbli tagħhom ghall-iż-żvilupp tad-demokrazija fl-Azerbajġan; jistedinhom ukoll jiżguraw li l-persuni kollha arrestati, inklużi l-ġurnalisti u l-aktivisti politici u tas-soċjetà civili, igawdu d-drittijiet sħah tagħhom għal proċess ġust, b'mod partikolari l-aċċess għal avukat tal-ġhażla tagħhom, l-aċċess għall-familji tagħhom, u r-regoli l-oħrajn ta' proċess ġust;
6. Jiddeplora l-azzjonijiet meħħuda mill-Gvern Azerbajġani biex jinqatgħu l-kuntatti bejn is-soċjetà civili, l-aktivisti żgħażaqgħ u l-intellettuali mill-Armenja u l-Azerbajġan, peress li dawn il-kuntatti huma ta' importanza kbira biex tissewwa l-mibegħda storika bejn iż-żewġ pajjiżi; f'dan ir-rigward, ifakkarr fil-ħidma importanti li saret f'dan il-qasam minn Leyla Yunus u żewġha Arif;
7. Iheġġeg lill-Gvern tal-Azerbajġan jistieden u jikkoopera bis-shiħ mal-Kummissarju u l-Kummissjoni ta' Venezja tal-Kunsill tal-Ewropa u mal-proċeduri specjalji tan-NU, fir-rigward tad-difensuri tad-drittijiet tal-bniedem, id-drittijiet tal-libertà ta' assoċjazzjoni u ta' għaqda paċċifika u l-libertà ta' espressjoni u l-arrest arbitrarju, bil-ġhan li jemenda l-leġiżlazzjoni tal-pajjiż u jadatta l-prattiki tiegħu skont il-konkluzjonijiet tal-esperti;
8. Jistieden lill-awtoritajiet Azerbajġani biex iwettqu, mingħajr aktar dewmien, ir-riformi fid-drittijiet tal-bniedem li ilhom biex isiru, inkluż il-ħafna impenji li ħa l-Azerbajġan meta ssieħeb fil-Kunsill tal-Ewropa u li għadhom pendent, u jirrispettar is-sentenzi kontra l-Azerbajġan li nghataw mill-Qorti Ewropea tad-Drittijiet tal-Bniedem;

9. Jistieden lill-awtoritajiet Azerbajġani jneħħu l-projbizzjoni fuq il-laqgħat pubbliċi fiċ-ċentru ta' Baku u jieqfu jimmultaw dimostranti paċċifiċi jew iżommuhom f'arrest amministrattiv;
10. Jafferma mill-ġdid il-pożizzjoni tiegħu li l-appoġġ tal-UE lir-Repubblika tal-Azerbajġan u l-kooperazzjoni magħha, inkluži n-negozjati li għaddejjin dwar Shubija Strategika għall-Modernizzazzjoni, għandhom ikunu marbutin ma' klawżoli relatati mal-protezzjoni u l-promozzjoni tad-drittijiet tal-bniedem, speċjalment fir-rigward tal-libertà tal-midja, il-libertà ta' espressjoni, il-libertà ta' assoċċiazjoni u l-libertà ta' għaqda;
11. Jenfasizza li l-kunsens tiegħu ghall-iffirmar ta' ftehim ta' sħubija mal-Azerbajġan se jingħata bil-kundizzjoni li jiġi riflessi b'mod sodisfaċenti r-rekwiziti msemmija hawn fuq, li jinhelsu d-difensuri tad-drittijiet tal-bniedem, li tigi rtirata l-leġiżlazzjoni li ċeċ-ċen l-operat tas-soċjetà civili indipendenti, u li tieqaf ir-repressjoni u l-intimidazzjoni tal-NGOs, tal-midja indipendenti, tal-forzi tal-oppożizzjoni, tad-difensuri tad-drittijiet tal-bniedem u tal-attivisti żgħażagh u tan-netwerks soċjal;
12. Jistieden lill-Kunsill, lill-Kummissjoni u lis-SEAE japplikaw strettament il-prinċipju ta' "aktar għal aktar", billi jiffukaw b'mod speċjali fuq is-sitwazzjoni tad-difensuri tad-drittijiet tal-bniedem (bi qbil mal-Linji Gwida tal-UE dwar id-Difensuri tad-Drittijiet tal-Bniedem), l-arresti arbitrarji u motivati politikament, l-indipendenza tal-ġudikatura, ir-riformi demokratici u d-drittijiet u l-libertajiet fundamentali; jappella b'mod partikolari biex tigi eżaminata mill-ġdid il-programmazzjoni tal-ENI, biex b'hekk tingieb fi tmiexha l-assistenza kollha li mhijiex orjentata strettamente lejn id-drittijiet tal-bniedem u/jew is-soċjetà civili;
13. Jiddeplora l-fatt li d-djalogu tad-drittijiet tal-bniedem UE-Azerbajġan ma għamel ebda progress sostanzjali fir-rigward tas-sitwazzjoni tad-drittijiet tal-bniedem fil-pajjiż; jistieden lis-SEAE jtejjeb dan id-djalogu bil-ħsieb li jagħmlu effikaċi u orjentat lejn ir-riżultati, u jirrapporta regolarment lill-Parlament;
14. Jistieden lill-Gvern tal-Azerbajġan jissimplifika l-proċedura attwali kumplikata u twila għar-registrazzjoni tal-NGOs, jintroduċi emendi legiż-lattivi sostanzjali sabiex jithassru l-miżuri reċenti li jillimitaw il-libertà tal-NGOs li jaċċettaw donazzjonijiet mingħajr ma jkunu registratori ufficjalment, u jirispeta r-Rakkmandazzjoni CM/Rec(2007)14 tal-Kumitat tal-Ministri tal-Kunsill tal-Ewropa lill-Istati Membri dwar l-istatus ġuridiku tal-NGOs fl-Ewropa;
15. Jistieden lill-Kunsill u lill-Istati Membri jheġġu lill-Kumitat Olimpiku Internazzjonali (KOI) biex jistieden lill-awtoritajiet Azerbajġani jwaqqfu r-repressjoni, u jagħmilha ċara li jistennihom, bħala l-organizzaturi tal-Logħob Olimpiku Ewropew li se jsir is-sena d-dieħla, josservaw ir-rekwizit tal-Karta Olimpika li jirrispettaw il-libertajiet tal-istampa;
16. Jistieden lis-SEAE japplika bis-shiħ il-linji gwida tal-UE dwar id-Difensuri tad-Drittijiet tal-Bniedem u jorganizza laqgħat regolari fl-uffiċċi tad-Delegazzjoni tal-UE f'Baku ma' organizzazzjonijiet indipendenti tad-drittijiet tal-bniedem, inkluż billi jikkordina dawn il-laqgħat ma' rappreżentanti mill-Istati Membri tal-UE, u juža dawk il-laqgħat biex jesprimi appoġġ pubbliku għall-ħidma tad-difensuri tad-drittijiet tal-bniedem; iheġġeg lis-SEAE jissorvelja mill-qrib il-proċessi u l-proċeduri ġudizzjarji kollha kontra d-d-difensuri tad-

- drittijiet tal-bniedem u jirrapporta lill-Parlament dwar il-kwistjoni;
17. Ifakkar fil-pożizzjoni tiegħu tal-24 ta' Mejju 2012 u jistieden lill-Kunsill jikkunsidra l-possibilità ta' sanzjonijiet immirati fil-konfront ta' dawk responsabbi għall-ksur tad-drittijiet tal-bniedem, jekk dan jibqa' għaddej;
  18. Jagħti istruzzjonijiet lill-President tiegħu biex jghaddi din ir-riżoluzzjoni lill-President, il-Gvern u l-Parlament tar-Repubblika tal-Azerbajġan, lis-SEAE, lill-Kunsill, lill-Kummissjoni u lill-Kunsill tal-Ewropa.